



DEPARTMENT OF SOCIOLOGY
UNIVERSITY OF RAJASTHAN, JAIPUR – 302004



1961 - 2021
DIAMOND JUBILEE
Department of Sociology
UNIVERSITY OF RAJASTHAN, JAIPUR

Dr. Rashmi Jain
Head & Associate Professor

Email ID: socio.uniraj@gmail.com
Mobile No. 9414203434

UDS/2021/

Date: 06/07/2021

प्रेस विज्ञप्ति

डायमंड जुबली कार्यक्रम
(60वां स्थापना दिवस, समाजशास्त्र विभाग, राजस्थान विश्वविद्यालय)


समाजशास्त्र विभाग, राजस्थान विश्वविद्यालय द्वारा अपने 60 वें स्थापना दिवस पर "डायमंड जुबली कार्यक्रम" आयोजित किया गया। यह कार्यक्रम 6 जुलाई 2021 को मध्याह्न 12 बजे कोविड गाइड लाइन की अनुपालना में आयोजित किया गया। कार्यक्रम का शुभारंभ मुख्य अतिथि माननीय कुलपति प्रो. राजीव जैन, कार्यक्रम अध्यक्ष प्रो. एस. एल. शर्मा, विभागाध्यक्ष डॉ. रश्मि जैन व अन्य शिक्षक साथियों द्वारा विश्वविद्यालय प्रांगण में वृक्षारोपण कर संपोषणीय विकास का संदेश दिया।

वृक्षारोपण उपरांत विधिवत सरस्वती पूजन व कुलगीत गायन किया गया। तत्पश्चात विभागाध्यक्ष डॉ. रश्मि जैन द्वारा विभाग की गौरवशाली परंपरा को बताते हुए स्वागत उद्बोधन दिया गया। तदुपरांत मुख्य अतिथि माननीय कुलपति प्रो. राजीव जैन द्वारा अपने उद्बोधन में विभाग के अकादमिक कार्यों को सराहते हुए विभाग के उज्ज्वल भविष्य की कामना की गई।

कार्यक्रम में विभाग से जुड़े हुए पूर्व आचार्यों व शिक्षकों ने अपने स्मृति अनुभव साझा किये। जिनमें पूर्व प्रोफेसर इंदु माथुर, प्रो. के. एल. शर्मा, डॉ. गैरेडा उनिथान, डॉ. वीरेंद्र प्रकाश शर्मा, डॉ. केवलरामनी, प्रो. सुषमा सूद, प्रो. लीना परमार, प्रो. राजीव गुप्ता, प्रो. सुशीला जैन, डॉ. मंजू कुमारी, डॉ. दीपा माथुर आदि सभी ने विभाग की अकादमिक यात्रा के स्मृति अनुभव साझा किए। कार्यक्रम में विभाग के प्रथम बैच के विद्यार्थी व शिक्षक भी शामिल रहे।

प्रो. उनिथान के नेतृत्व में वर्ष 1961 में प्रारंभ समाजशास्त्र विभाग अपने गौरवशाली इतिहास के साथ 61वें वर्ष में डॉ. रश्मि जैन विभागाध्यक्ष के नेतृत्व में प्रवेश कर रहा है। समाजशास्त्र विभाग राजस्थान विश्वविद्यालय सम्पूर्ण विश्व में अपनी गौरवशाली अध्ययन अध्यापन परंपरा के लिए जाना जाता है, इसी परंपरा के वाहक अनेकानेक ख्यातिनाम प्रोफेसर जैसे प्रो. उनिथान, प्रो. योगेंद्र सिंह, प्रो. राम आहूजा, प्रो. श्याम लाल, प्रो. इंदु माथुर, प्रो. एन. के. सिंधी आदि विभाग में रहे हैं, जिन्होंने वैश्विक पटल पर भारतीय समाजशास्त्रीय चिंतन को रखा है।

कार्यक्रम के अंतिम चरण में समारोह के अध्यक्ष प्रो. एस. एल. शर्मा, अधिष्ठाता समाज विज्ञान संकाय ने अपने अध्यक्षीय उद्बोधन में अकादमिक श्रेष्ठता के 61 वें वर्ष की शुभकामना देते हुए विभाग के उज्ज्वल भविष्य की कामना की। अंत में डॉ. मोनिका राव द्वारा सभी को धन्यवाद व्यक्त किया गया।


डॉ. रश्मि जैन
विभागाध्यक्ष